



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 22.05.2025

TIME : 07.25 AM

പ്രധാന വാർത്തകൾ

1. ആധുനിക സൗകര്യങ്ങളോടെയുള്ള 103 അമൃത് ഭാരത് സ്റ്റേഷനുകൾ പ്രധാനമന്ത്രി നരേന്ദ്ര മോദി ഇന്ന് ഉദ്ഘാടനം ചെയ്യും ; കേരളത്തിൽ നവീകരിച്ച ചിറയിൻകീഴ്, വടകര സ്റ്റേഷനുകളും നാടിന് സമർപ്പിക്കും.

Prime Minister Narendra Modi will inaugurate 103 Amrit Bharat stations with modern facilities today. Renovated Chirayinkeezhu and Vadakara stations in Kerala will also be dedicated to the nation.

2. രാജ്യത്ത്, എട്ട് മാസത്തിനുള്ളിൽ 100 അമൃത് സ്റ്റേഷനുകൾ കൂടി തയ്യാറാകുമെന്ന് കേന്ദ്ര റെയിൽവേ മന്ത്രി അശ്വിനി വൈഷ്ണവ്.

Union Railway Minister Ashwini Vaishnav has said that 100 more AMRUT stations will be ready within eight months.

3. മാവോയിസ്റ്റുകൾക്കെതിരായ സുരക്ഷാ സേനയുടെ പോരാട്ടങ്ങളെ പ്രശംസിച്ചു പ്രധാനമന്ത്രി നരേന്ദ്ര മോദി.

PM lauded the effort of security forces to eliminate Maoists from the nation

4. കേരളത്തിൽ രണ്ടാം വർഷ ഹയർ സെക്കണ്ടറി, വൊക്കേഷണൽ ഹയർ സെക്കണ്ടറി പരീക്ഷാഫലങ്ങൾ ഇന്ന് പ്രഖ്യാപിക്കും.

The results of the second year higher secondary and vocational higher secondary examinations in Kerala will be announced today.

5. ജൈവവൈവിധ്യം നിലനിർത്തേണ്ടതിന്റെ ആവശ്യകതയെക്കുറിച്ച് അവബോധം വളർത്തുക എന്ന ലക്ഷ്യത്തിലൂന്നി ഇന്ന് അന്താരാഷ്ട്ര ജൈവവൈവിധ്യ ദിനം.

Today is International Day for Biological Diversity, aimed at raising awareness about the need to preserve biodiversity.

6. ഐപിഎൽ ക്രിക്കറ്റിൽ ഡൽഹി ക്യാപിറ്റൽസിനെ പരാജയപ്പെടുത്തി മുംബൈ ഇന്ത്യൻസ് പ്ലേ ഓഫീൽ.

In IPL cricket, Mumbai Indians defeated Delhi Capitals and entered the playoffs.

PM- AMRIT STATION

ആധുനിക സൗകര്യങ്ങളോടെയുള്ള 103 അമൃത് ഭാരത് സ്റ്റേഷനുകൾ പ്രധാനമന്ത്രി നരേന്ദ്ര മോദി ഇന്ന് ഉദ്ഘാടനം ചെയ്യും. കേരളത്തിലെ ചിറയിൻകീഴ്, വടകര സ്റ്റേഷനുകൾക്ക് പുറമേ മാഹി റെയിൽവേ സ്റ്റേഷനും ഇതിൽ ഉൾപ്പെടുന്നു. കൂടുതൽ സൗകര്യങ്ങളോടെയുള്ള വിശ്രമമുറി, ശൗചാലയങ്ങൾ, ടിക്കറ്റ് കൗണ്ടറുകൾ, പ്ലാറ്റ്ഫോം എന്നിവയ്ക്കുപുറമേ ഫുട്ട് ഓവർബ്രിഡ്ജുകൾ, പാർക്കിങ്ങ് യാർഡ് എന്നിവയും ഇതിന്റെ ഭാഗമായി നവീകരിച്ചിട്ടുണ്ട്. രാജസ്ഥാനിലെ ബിക്കാനീറിലാണ് ഉദ്ഘാടന ചടങ്ങ് നടക്കുന്നത്. അമൃത് ഭാരത് പദ്ധതി, റെയിൽവേയുടെ അടിസ്ഥാന സൗകര്യ വികസനകളിൽ നാഴികക്കല്ലാണെന്ന് പ്രധാനമന്ത്രി സമൂഹ മാധ്യമ പോസ്റ്റിൽ കുറിച്ചു. അമൃത് സ്റ്റേഷനുകൾ യാത്രക്കാർക്ക് സുഗമമായ യാത്ര സൗകര്യം പ്രദാനം ചെയ്യുമെന്നും പ്രധാനമന്ത്രി വ്യക്തമാക്കി.

ASHWINI VAISHNAW - AMRIT STATION (INTRO)

രാജ്യത്ത്, എട്ട് മാസത്തിനുള്ളിൽ 100 അമൃത് സ്റ്റേഷനുകൾ കൂടി തയ്യാറാകുമെന്ന് കേന്ദ്ര റെയിൽവേ മന്ത്രി അശ്വിനി വൈഷ്ണവ്. 2027

ഓടെ 500 സ്റ്റേഷനുകളുടെ പുനർവികസനം പൂർത്തിയാകുമെന്നും ശ്രീ വൈഷ്ണവ് വ്യക്തമാക്കി. പുനർവികസിപ്പിച്ച ദേഷ്നോക്ക് അമൃത് സ്റ്റേഷൻ സന്ദർശിക്കുന്നതിനിടെ മാധ്യമപ്രവർത്തകരുമായി സംസാരിക്കുകയായിരുന്നു കേന്ദ്ര മന്ത്രി. 1300 ഓളം റെയിൽവേ സ്റ്റേഷനുകൾ അമൃത് ഭാരത് പദ്ധതിയിലുൾപ്പെടുത്തി പുനർവികസിപ്പിക്കുന്നതായി മന്ത്രി വ്യക്തമാക്കി.

(വോയ്സ്)

AMRIT BHARAT - 2

അമൃത് ഭാരത് പദ്ധതിയിൽ ഉൾപ്പെടുത്തി നവീകരിച്ച വടകര സ്റ്റേഷൻറെ ഉദ്ഘാടന ചടങ്ങിൽ കേന്ദ്ര സഹമന്ത്രി ജോർജ് കുര്യൻ, എം പി മാരായ ഷാഫി പറമ്പിൽ, പി ടി ഉഷ, കെ.കെ.രമ എംഎൽഎ തുടങ്ങിയവർ സംബന്ധിക്കും. 29.47 കോടി രൂപ ചെലവിലാണ് വടകര സ്റ്റേഷൻ നവീകരിച്ചത്. ചിറയിൻകീഴ് സ്റ്റേഷൻ ഉദ്ഘാടന ചടങ്ങിൽ കേന്ദ്രസഹമന്ത്രി സുരേഷ് ഗോപി പങ്കെടുക്കും. മാഹി സ്റ്റേഷൻ ഉദ്ഘാടന ചടങ്ങിൽ പുതുച്ചേരി ലഫ്. ഗവർണ്ണർ കൈലാസ് നാഥ്, മാഹി എം എൽ എ രമേശ് പറമ്പത്ത് തുടങ്ങിയവർ സംബന്ധിക്കും.

PM-RAJASTHAN VISIT

പ്രധാനമന്ത്രി നരേന്ദ്ര മോദി രാജസ്ഥാനിലെ ബിക്കാനീറിൽ 26,000 കോടി രൂപയുടെ വികസന പദ്ധതികൾ ഇന്ന് രാഷ്ട്രത്തിന് സമർപ്പിക്കും. റെയിൽവേ, റോഡ്, വൈദ്യുതി, ജലം, പുനരുപയോഗ ഊർജ്ജം തുടങ്ങിയ മേഖലകളിലെ നിർണായക വികസന പദ്ധതികൾ ഇതിൽ ഉൾപ്പെടുന്നു.

NAXAL KILLED

ചരത്തിസ്ഗഡിൽ സുരക്ഷാ സേനയുമായുണ്ടായ ഏറ്റുമുട്ടലിൽ മുതിർന്ന നക്സൽ നേതാവ് ബസവരാജു ഉൾപ്പെടെ 27 മാവോയിസ്റ്റുകൾ കൊല്ലപ്പെട്ടു. ചരത്തിസ്ഗഡ് സർക്കാർ ഒരു കോടി രൂപ തലയ്ക്ക് വിലയിട്ടിരുന്ന ബസവരാജു സിപിഐ മാവോയിസ്റ്റിന്റെ ജനറൽ സെക്രട്ടറിയായിരുന്നു. അബുജ് മാഡ് പ്രദേശത്ത് കഴിഞ്ഞ രണ്ട് ദിവസമായി സുരക്ഷാസേന നടത്തിവന്ന ദൗത്യത്തിനൊടുവിലാണ് മാവോയിസ്റ്റുകൾ കൊല്ലപ്പെട്ടത്. രാജ്യത്ത് നിന്ന് മാവോയിസം തുടച്ചുനീക്കാൻ സർക്കാർ പ്രതിജ്ഞാബദ്ധമാണെന്ന് പ്രധാനമന്ത്രി നരേന്ദ്രമോദി സമൂഹമാധ്യമത്തിൽ കുറിച്ചു. ചരത്തിസ്ഗഡിൽ നക്സലുകൾക്കെതിരായ ദൗത്യം വിജയകരമായി പൂർത്തീകരിച്ച സുരക്ഷാ സേനയെ അദ്ദേഹം അഭിനന്ദിച്ചു.

JAISHANKAR - DENMARK

കേന്ദ്ര വിദേശകാര്യ മന്ത്രി എസ്. ജയ്ശങ്കർ ഡെൻമാർക്ക് വ്യവസായ, ധനകാര്യ മന്ത്രി മോർട്ടൻ ബോഡ്സ്കോവുമായി കൂടിക്കാഴ്ച നടത്തി. ഇരു രാജ്യങ്ങളും തമ്മിൽ നിലവിലുള്ള സഹകരണം കൂടുതൽ ആഴത്തിലാക്കുന്നതിനെയും പുതിയ സാധ്യതകൾ കണ്ടെത്തുന്നതിനെയും സംബന്ധിച്ച് ഇന്നലെ കോപ്പൻഹേഗനിൽ നടന്ന കൂടിക്കാഴ്ചയിൽ ഇരു നേതാക്കളും ചർച്ച ചെയ്തു. ഡെൻമാർക്ക് സ്പീക്കർ സോറൻ ഗേഡുമായും ശ്രീ ജയ്ശങ്കർ കൂടിക്കാഴ്ച നടത്തി.

DELEGATION

ഓപ്പറേഷൻ സിന്ദൂർ സംബന്ധിച്ച നയതന്ത്ര ഇടപെടലുകളുടെ ഭാഗമായി വിദേശപര്യടനം നടത്തുന്ന ഇന്ത്യൻ സർവകക്ഷി പ്രതിനിധികളുടെ രണ്ട് സംഘം ഇന്നലെ ഒമ്പത് രാജ്യങ്ങളിലേക്ക്

യാത്ര തിരിച്ചു. ജെഡിയു എംപി, സഞ്ജയ് കുമാർ ഝായുടെ നേതൃത്വത്തിലുള്ള ഒരു സംഘവും ശിവസേന എംപി ശ്രീകാന്ത് ഷിൻഡെ നയിക്കുന്ന മറ്റൊരു സംഘവുമാണ് യാത്ര തിരിച്ചത്. ഭീകരതയെ പിന്തുണയ്ക്കുന്ന പാക് നിലപാട് ലോകത്തിന് മുന്നിൽ തുറന്നുകാട്ടുകയാണ് നയതന്ത്ര സന്ദർശനത്തിലൂടെ ലക്ഷ്യമിടുന്നത്. ഡി.എം.കെ എം.പി കനിമൊഴി നയിക്കുന്ന സംഘം ഇന്നാണ് യാത്ര തിരിക്കുന്നത്. 59 എം.പിമാർ അംഗങ്ങളായ ഏഴ് പ്രതിനിധി സംഘങ്ങൾ 32 രാജ്യങ്ങളിലാണ് അടുത്ത മാസം 5 വരെ സന്ദർശനം നടത്തുക.

SPECIAL FEATURE - PARAM VEER CHAKRA

ഓപ്പറേഷൻ സിന്ദൂരിന്റെ വിജയം ആഘോഷിക്കുന്ന വേളയിൽ, ഇന്ത്യൻ സൈനികരുടെ ധീരതയെ രാഷ്ട്രം അഭിവാദ്യം ചെയ്യുന്നു. സായുധ സേനയോടുള്ള ആദരസൂചകമായി, ആകാശവാണി വാർത്ത വിഭാഗം അവതരിപ്പിക്കുന്നു പ്രത്യേക പരമ്പരയിലൂടെ ഇന്ന് പരംവീര ചക്ര ജേതാവ് സെക്കൻഡ് ലെഫ്റ്റനന്റ് അരുൺ ഖേതർപാലിനെ അനുസ്മരിക്കുന്നു. 1950 ൽ മഹാരാഷ്ട്രയിലെ പുനെയിലാണ് സെക്കൻഡ് ലെഫ്റ്റനന്റ് അരുൺ ഖേതർപാൽ ജനിച്ചത്. 1971 ലെ ഇന്ത്യ-പാകിസ്ഥാൻ യുദ്ധത്തിലാണ്, ശത്രുക്കളോട് ധീരമായി പോരാടി 21-000 വയസ്സിൽ അദ്ദേഹം വീരമൃത്യു വരിച്ചത്.

ബ്രേക്ക്

ഈ വാർത്തകൾ ആകാശവാണിയിൽ നിന്നും.....

PLUS TWO RESULT

കേരളത്തിൽ രണ്ടാം വർഷ ഹയർ സെക്കണ്ടറി, വൊക്കേഷണൽ ഹയർ സെക്കണ്ടറി പരീക്ഷാഫലങ്ങൾ വിദ്യാഭ്യാസ മന്ത്രി വി.ശിവൻകുട്ടി ഇന്ന് വൈകുന്നേരം 3 മണിക്ക് പ്രഖ്യാപിക്കും. പ്ലസ് വൺ പരീക്ഷാ ഫലം അടുത്ത മാസം പ്രസിദ്ധീകരിക്കും.

ENTE KERALA INTRO

പത്തനംതിട്ട ജില്ലയിൽ നടന്നുവന്ന എന്റെ കേരളം പ്രദർശന വിപണന കലാമേളയ്ക്ക് ഇന്ന് സമാപനമാകും. വൈകിട്ട് നാലിന് നടക്കുന്ന സമാപന സമ്മേളനത്തിന്റെ ഉദ്ഘാടനം ആരോഗ്യ മന്ത്രി വീണാ ജോർജ് നിർവഹിക്കും .

വിശദാംശങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ് ശ്രീധർ.....

(വോയ്സ്)

INTERNATIONAL DAY OF BIOLOGICAL DIVERSITY

ഇന്ന് അന്താരാഷ്ട്ര ജൈവവൈവിധ്യ ദിനം. എല്ലാ വർഷവും മെയ് 22 നാണ് ഐക്യരാഷ്ട്രസഭയുടെ നേതൃത്വത്തിൽ അന്താരാഷ്ട്ര ജൈവവൈവിധ്യ ദിനം ആചരിക്കുന്നത്. ജൈവവൈവിധ്യം നിലനിർത്തേണ്ടതിന്റെ ആവശ്യകതയെക്കുറിച്ച് അവബോധം വളർത്തുന്നതിനായാണ് ദിനാചരണം. പ്രകൃതിയുമായുള്ള ഐക്യവും സുസ്ഥിര വികസനവും എന്ന പ്രമേയത്തിലൂന്നിയാണ് ഈ വർഷത്തെ ദിനാചരണം.

RAIN - KERALA

കേരളത്തിൽ വരും ദിവസങ്ങളിൽ വ്യാപക മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. കേരള-കർണാടക-ലക്ഷദ്വീപ് തീരങ്ങളിൽ നിന്ന് ഈ മാസം 25 വരെ മത്സ്യബന്ധനത്തിന് പോകരുതെന്ന് മുന്നറിയിപ്പുണ്ട്. കള്ളക്കടൽ പ്രതിഭാസത്തിന്റെ ഭാഗമായി തിരുവനന്തപുരം, കന്യാകുമാരി തീരങ്ങളിൽ ഇന്ന് ഉച്ചവരെ കടലാക്രമണത്തിന് സാധ്യതയുണ്ട്. കാലവർഷം ഇത്തവണ നേരത്തെ എത്തുമെന്നും കാലാവസ്ഥാ വിഭാഗം അറിയിച്ചു.

IPL

ഇന്നലെ മുംബൈയിൽ നടന്ന ഐപിഎൽ ക്രിക്കറ്റിൽ ഡൽഹി ക്യാപിറ്റൽസിനെതിരെ മുംബൈ ഇന്ത്യൻസിന് ജയം. ഡൽഹി ക്യാപിറ്റൽസിനെ 59 റൺസിന് പരാജയപ്പെടുത്തിയ മുംബൈ പ്ലേ ഓഫിലേക്ക് പ്രവേശനം നേടി. ഇതോടെ ഡൽഹി ക്യാപിറ്റൽസ് ഐപിഎൽ ന്റെ ഈ സീസണിൽ നിന്നും പുറത്തായി. ആതിഥേയരായ മുംബൈ ഉയർത്തിയ 181 റൺസിന്റെ വിജയലക്ഷ്യം പിന്തുടർന്ന് ഡൽഹി 18.2 ഓവറിൽ 121 റൺസിന് എല്ലാവരും പുറത്താവുകയായിരുന്നു. ഇന്ന് അഹമ്മദാബാദിൽ നടക്കുന്ന മത്സരത്തിൽ ഗുജറാത്ത് ടൈറ്റൻസ് ലഖ്നൗ സൂപ്പർ ജയന്റ്സിനെ നേരിടും.

PM MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രദാഷണ പരിപാടി മൻ കി ബാത്ത് ഈ മാസം 25 ന്. പരിപാടിയുടെ 122-ാം പതിപ്പാണിത്. പരിപാടിയെ കുറിച്ചുള്ള ജനങ്ങളുടെ അഭിപ്രായങ്ങളും ആശയങ്ങളും നരേന്ദ്ര മോദി ആപ്പിലൂടെയും

MyGov ഓപ്പൺ ഫോറത്തിലൂടെയും നാളെ വരെ അറിയിക്കാവുന്നതാണ്.

ISSF JUNIOR WORLD CUP

ജർമ്മനിയിലെ സുഹ്ലിൽ നടക്കുന്ന ഷൂട്ടിംഗ് ജൂനിയർ വേൾഡ് കപ്പിൽ ഇന്ത്യയ്ക്കായി കനക് ആദ്യ സ്വർണ്ണ മെഡൽ നേടി. കഴിഞ്ഞ വർഷം ലിമയിൽ നടന്ന ജൂനിയർ വേൾഡ് ചാമ്പ്യൻഷിപ്പിൽ വെള്ളി മെഡൽ ജേതാവായിരുന്നു കനക്.

MT EVEREST SUMMITEERS

ലോകത്തിലെ ഏറ്റവും ഉയരം കൂടിയ പർവതമായ മൗണ്ട് എവറസ്റ്റ് കീഴടക്കാൻ ഈ സീസണിൽ ഇതുവരെ എത്തിയത് 395 പർവതാരോഹകർ. 86 സ്ത്രീകളും 382 പുരുഷന്മാരുമടക്കം 468 പർവതാരോഹകർ മൗണ്ട് എവറസ്റ്റ് കയറാൻ അനുമതി നേടിയിരുന്നു. എണ്ണായിരത്തി 848.86 മീറ്റർ ഉയരമുള്ള മൗണ്ട് എവറസ്റ്റ് കയറാൻ 57 രാജ്യങ്ങളിൽ നിന്നുള്ള പർവതാരോഹകർക്ക് അനുമതി ലഭിച്ചിരുന്നു.

आकाशवाणी